

ТАСДИҚ КАРДА ШУД:

Бо Қарори Шӯрои

Нозирони ҶСК “Ориёнбанк”

№ _____

аз «_____» _____ 2022с.

ҚАБУЛ КАРДА ШУД:

Бо Қарори Раёсати

ҶСК “Ориёнбанк”

№ _____

аз «_____» _____ 2022с.



**Шартҳои махсуси шартномаи қарзи “Дониш”
дар ҶСК “Ориёнбанк”**

ш. Душанбе – 2022с.

ШАРТҲОИ МАХСУСИ ШАРТНОМАИ ҚАРЗИ ТАҲСИЛИИ “ДОНИШ”

Шартҳои махсуси шартномаи қарзи таҳсилии “Дониш” (минбаъд – Шартнома) аз лаҳзаи аз ҷониби Бонк бо Қарзгир ба имзо расонидани Шартҳои инфиродии шартномаи қарзи таҳсилии “Дониш” басташуда, ҳисобида мешавад.

1. Мазмуни шартнома

1.1. Бонк уҳдадор мешавад, ки ба Қарзгир қарзи хурд, ба маблағи аз **500 (панҷсад) то 100 000 (сад ҳазор) сомонӣ**, аз **30 000 (си ҳазор) то 600 000 (шашсад ҳазор) рубли русӣ**, аз **500 (панҷсад) то 10 000 (даҳ ҳазор) доллари ИМА** (минбаъд-қарз), барои пардохти ҳаққи таҳсил, бо мӯҳлати то **36** моҳ пешниҳод намояд. Қарзгир уҳдадор мешавад, ки маблағи қарзро мувофиқи шартҳои Шартномаи мазкур қабул намояд ва дар мӯҳлати муқарраршуда маблағи қарзро баргардонад ва фоизҳои онро пардохт намояд.

1.2. Маблағи қарз ба Қарзгир бо тариқи нақдӣ в а/ё ғайринақдӣ пешниҳод карда мешавад. Дар ҳолати ғайринақдӣ пешниҳод шудани қарз, маблағи қарз дар ҳаҷми пурра ба суратҳисоби бонкии донишгоҳи олий ё дигар муассисаи таълимӣ мувофиқи шартҳои Шартномаи мазкур амали карда мешавад. Дар ҳолати ғайринақдӣ пешниҳод шудани қарз, маблағи қарз дар ҳаҷми пурра аз суратҳисоби корти пардохтии бонкии Қарзгир ба суратҳисоби бонкии донишгоҳи олий ё дигар муассисаи таълимӣ мувофиқи шартҳои Шартномаи мазкур амали карда мешавад.

1.3. Қарзгир уҳдадор мешавад, ки баргардонидани қарз ва пардохти фоизҳоро тибқи Ҷадвали пардохт, амалӣ намояд.

1.4. Чун тартибот меъёри самараноки фоизи солонаи қарз бо пули миллӣ - сомонӣ ___% бо рубли русӣ ___%, бо доллари ИМА ___% - ро ташкил медиҳад. Барои ҳисоб намудани фоизи қарз баҳисобгирии шумораи рӯзҳои тақвими солона 360 рӯз (як моҳ 30-рӯз) дар назар дошта мешавад.

2. Ҳуқуқ ва уҳдадориҳои Тарафҳо**2.1. Бонк уҳдадор аст:**

2.1.1. Дар асоси шартҳои муқаррарнамудаи Шартномаи мазкур ба Қарзгир маблағи қарзро пешниҳод намояд.

2.1.2. Бо дархости Қарзгир тибқи Тарофаҳои амалкунанда ба у иқтибос аз суратҳисоби қарзиро пешниҳод намояд.

2.1.3. Бо дархости Қарзгир баъди пардохти пурраи қарз, фоизҳо ва иҷрои дигар уҳдадориҳо маълумотномаи дахлдор пешниҳод намояд.

2.2. Қарзгир уҳдадор аст:

2.2.1. Қарзро мақсаднок истифода барад.

2.2.2. Баргардонидани қарз ва пардохти фоизҳои ҳисобшударо тибқи Ҷадвали пардохт амалӣ намояд.

2.2.3. Дар сурати батаъхирافتодани баргардонидани маблағи қарз ва пардохти фоизҳои он ноустуворона бо илова кардани 50% аз меъёри фоизи муҳлатноки қарзи додашуда барои ҳар як рӯзи батаъхирافتода, пардохт намояд.

2.2.4. Бо Шартҳои умумии Шартномаи қарзи хурд, ки дар сомонаи Бонк www.orientbank.tj ҷойгир аст, шинос шавад ва ҳангоми бастании Шартномаи мазкур онҳоро риоя намояд.

2.3. Бонк ҳуқуқ дорад:

2.3.1. Аз иҷроиши Шартномаи мазкур дасткашӣ намуда, аз Қарзгир пеш аз мӯҳлат пардохти маблағи қарз, фоиз ва дигар пардохтҳоро барои давраи истифодаи воқеии қарз дар мавридҳои зерин талаб намояд:

Шартҳои махсуси Шартномаи қарзи таҳсилии “Дониш” дар ЧСК “Ориёнбанк”

- 2.3.1.1. Ғайрмақсаднок истифода бурдани қарз аз тарафи Қарзгир;
- 2.3.1.2. Ҳангоми аз тарафи Қарзгир иҷро накардани уҳдадориҳо тибқи Ҷадвали пардохт дар давоми як моҳ;
- 2.3.1.3. Ҳангоми муайян кардани воқеияти аз ҷониби Қарзгир ба Бонк пешниҳод кардани маълумот ва ҳуҷҷатҳои нодуруст (бардуруф) ҳангоми бастанӣ Шартнома.

2.4. Қарзгир ҳуқуқ дорад:

- 2.4.1. Аз гирифтани қарз даст кашад ва бо ин васила Бонкро 1 (як) рӯзи корӣ пештар то гирифтани қарз огоҳ намояд.
- 2.4.2. Қарзро пеш аз мӯҳлат баъд аз пардохт намудани фоизҳо барои истифодаи қарз бе ситонидани фоизи ноустуворона, пардохт намояд.

3. Таъмини иҷрои уҳдадорӣ

- 3.1. Таъминоти иҷрои баргардонидани маблағи қарз, пардохти фоизи ноустуворона, ҷарима, пардохти Тарофаҳо ва дигар хароҷотҳои Бонк аз рӯи Шартномаи замонат ва Шартномаи гарави амволи манқул ва ё ғайриманқул амалӣ мегардад.
- 3.2. Дар сурати иҷро нашудани уҳдадориҳои қарзии Қарзгир тибқи банди 3.3-и Шартномаи мазкур, Бонк ситонидани амволи ба гарав гузошташударо тибқи тартиби ғайрисудӣ мутобиқи талаботи қонунгузории амалкунандаи Ҷумҳурии Тоҷикистон бо роҳи бозфурӯши амволи ба гарав гузошташуда амалӣ менамояд.
- 3.3. Мутобиқи Шартномаи гарав танҳо аз ҳисоби амволи гарав амалӣ карда мешавад.
- 3.4. Дар асоси Шартномаи замонат аз ҳисоби маблағҳои пулӣ, амвол ва дороиҳои Зомин, амалӣ карда мешавад.
- 3.5. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Бонк нокифоя бошанд, Бонк ҳуқуқ дорад, ки маблағи нокифояро аз ҳисоби амволи дигари Қарзгир ва ё аз ҳисоби Зомин ситонад.

4. Мӯҳлати амали шартнома

- 4.1. Шартнома аз лаҳзаи имзо шуданаш ба қувваи қонунӣ даромада, то пурра баргардонидани маблағи қарз, пардохти фоизҳои ҳисобшуда ва иҷрои дигар уҳдадориҳои Қарзгир амал мекунад.

5. Махфият

- 5.1. Таҳти маълумоти махфӣ дар банди мазкур маълумоти дорои сирри бонкӣ, тиҷоратӣ ва хизматии ҳар яке аз тарафҳои Шартномаи мазкур фаҳмида мешавад. Ингуна маълумот дастрасии озод надошта, дорои арзиши ҳақиқӣ ва эҳтимоли мебошад ва барои Тарафе, ки онро ифшо менамояд, зарари молиявӣ расонида метавонад.
- 5.2. Ифшои маълумоти махфӣ, аз ҷумла паҳн кардан ва пешниҳоди чунин маълумотҳо ба шахсони сеюм манъ карда мешавад, ба истиснои ҳолатҳое, ки қонунгузории Ҷумҳурии Тоҷикистон пешбинӣ кардааст.
- 5.3. Дар ҳолати ифшои маълумоти махфӣ тарафи гунаҳгор мутобиқи қонунгузории Ҷумҳурии Тоҷикистон ба Тарафи дигар, ки дар натиҷаи ифшои маълумот зарари молиявӣ расонидааст, ҷуброн менамояд.
- 5.4. Маълумотҳои Қарзгир дар бораи қарз, аз ҷумла дар сурати пардохт накардани қарз аз тарафи Қарзгир, ба Бюрои таърихи қарзӣ, пешниҳод карда мешавад.

6. Ҳалли баҳсҳо

- 6.1. Ҳамагуна баҳсҳо ва ихтилофҳо, ки аз Шартномаи мазкур бармеоянд бо тариқи ғайрисудӣ ҳал карда мешавад.

Шартҳои махсуси Шартномаи қарзи таҳсилии “Дониш” дар ҶСК “Ориёнбанк”

6.2. Дар ҳолати ғайриимкон будани ҳалли баҳсҳо бо тариқи ғайрисудӣ, баҳсҳои алоқаманд ба Шартнома ва ё аз он бармеомада, дар судҳои ваколатдори Ҷумҳурии Тоҷикистон ҳал карда мешаванд.

7. Муқарроти хотимаӣ

7.1. Қарзгир тасдиқ менамояд, ки бо шартҳои шартномаи мазкур ва шартҳои умумии шартномаи қарзи таҳсилии “Дониш” ва тарофаҳои дар сомони Бонк www.orienbank.tj ҷойгир буда, шинос шудааст, мазмун ва муҳтавои онҳоро мефаҳмад ва оқибати онро низ дарк менамояд бо талаботҳои Бонк розӣ ҳаст ва уҳдадор аст, ки онҳоро риоя намояд.